

டிசம்பர் - 18

TNPSC துளிகள்

- ❖ ருவாண்டாவைச் சேர்ந்த முகன்சங்கா 2022 ஆம் ஆண்டு நவம்பர் 22 ஆம் தேதியன்று நடைபெற்ற ஆடவர்களுக்கான கால்பந்துப் போட்டியில் நடுவராகப் பணியாற்றிய முதல் ஆப்பிரிக்கப் பெண் என்ற பெருமையினைப் பெற்றார்.

தமிழ்நாடு செய்திகள்

மகாகவி சுப்பிரமணிய பாரதியாரின் சிலை

- ❖ வாரணாசியில் அமைந்துள்ள புதுப்பிக்கப்பட்ட பாரதி இல்லத்தை முதல்வர் மு.க. ஸ்டாலின் அவர்கள் திறந்து வைத்தார்.
- ❖ இந்த வீட்டில் பாரதியார் தனது 15 வயது முதல் 19 வயது வரையிலான காலங்களில் வாழ்ந்தார்.
- ❖ 'பாரதி இல்லத்தில்' புதிதாக அமைக்கப்பட்டுள்ள பாரதியார் அவர்களின் சிலையையும் அவர் திறந்து வைத்தார்.
- ❖ பாரதியாரின் நூற்றாண்டு நினைவு நாளானது மகாகவி தினமாக (செப்டம்பர் 11) அனுசரிக்கப்படும் என்றும் அவர் அறிவித்தார்.
- ❖ இந்த நினைவிடத்தில் இந்தச் சிலையைத் தவிர ஒரு சிறிய நூலகமும் அமைந்துள்ளது.



இந்தியா டுடே இதழின் சிறந்த மாநிலங்களுக்கானப் பட்டியல்

- ❖ இந்தியா டுடே இதழின் சிறந்த செயல்திறன் கொண்ட மாநிலங்களின் பட்டியலில், இந்தியாவின் மிகப்பெரிய மாநிலங்களுள் தொடர்ந்து 5வது ஆண்டாக தமிழ்நாடு முதலிடத்தைப் பிடித்துள்ளது.
- ❖ ஒவ்வோர் ஆண்டின் முடிவிலும், மாநிலங்களின் செயல்திறன் குறித்த தரவரிசைப் பட்டியலை இந்தியா டுடே இதழ் வெளியிடுகிறது.
- ❖ பொருளாதாரம், மருத்துவம், வேளாண்மை, கல்வி, உள்கட்டமைப்பு, சட்டம் & ஒழுங்கு, சுற்றுலா மற்றும் சுற்றுச்சூழல் ஆகிய பிரிவுகளின் கீழ் பல்வேறு மாநிலங்களை பெரிய மற்றும் சிறிய மாநிலங்களாக இந்த நிறுவனம் பட்டியலிடுகிறது.
- ❖ 2022 ஆம் ஆண்டிற்கான இந்தப் பட்டியலில் தமிழ்நாடு 1303.5 புள்ளிகளுடன்

முதலிடத்தில் உள்ளது.

- ❖ 2018, 2019, 2020, 2021 ஆகிய நான்கு ஆண்டுகளிலும் தமிழகம் தொடர்ந்து முதலிடத்தில் இருந்தது.
- ❖ அதைத் தொடர்ந்து இமாச்சலப் பிரதேசம் மற்றும் கேரளா ஆகிய மாநிலங்கள் உள்ளன.
- ❖ குஜராத், பஞ்சாப் மற்றும் மகாராஷ்டிரா ஆகியவை முறையே 4வது, 5வது மற்றும் 6வது இடங்களில் உள்ள மாநிலங்கள் ஆகும்.
- ❖ பொருளாதார மேம்பாட்டில் குஜராத் முன்னணியில் உள்ளது.
- ❖ கடந்த ஆண்டு அந்தப் பிரிவில் 4வது இடத்தில் இருந்த தமிழகம், இந்த ஆண்டு 2வது இடத்திற்கு முன்னேறியுள்ளது.
- ❖ மருத்துவப் பிரிவில் கடந்த ஆண்டு 5வது இடத்திலிருந்து 3வது இடத்திற்கு முன்னேறிய தமிழக மாநிலமானது சுகாதாரத்தில் கடந்த ஆண்டில் இருந்த 7வது இடத்திலிருந்து 3வது இடத்திற்கு முன்னேறியுள்ளது.
- ❖ சிறந்த உள்கட்டமைப்பின் அடிப்படையில் கடந்த ஆண்டில் 4வது இடத்தில் இருந்த தமிழகம் 3வது இடத்திற்கு முன்னேறியுள்ளது.


BEST PERFORMING BIG STATES OVERALL					
STATE	SCORE OUT OF 2080	2021	2020	2019	2018
TAMIL NADU	1,303.5	1	1	1	1
HIMACHAL PRADESH	1,257.2	2	2	2	7
KERALA	1,252.5	3	4	5	3
GUJARAT	1,226.4	4	5	6	4
PUNJAB	1,223.4	5	3	4	5
ANDHRA PRADESH	1,214.6	6	7	8	10
TELANGANA	1,204.8	7	9	10	9
HARYANA	1,199.9	8	6	3	2
MAHARASHTRA	1,166.0	9	8	9	8
KARNATAKA	1,141.5	10	11	7	6

தேசியச் செய்திகள்

இந்தியாவில் தினசரி ஊதியம்

- ❖ கேரளாவில் பணி புரியும் தினசரி கூலிக் காரர்கள் குஜராத் மற்றும் மகாராஷ்டிரா போன்ற தொழில்மயமாக்கப்பட்ட மாநிலங்களில் பணி புரியும் தங்கள் சக ஊழியர்களை விட அதிகமாக வருமானம் ஈட்டியுள்ளனர்.
- ❖ அவர்கள் தேசியச் சராசரியான ரூ.373.30 என்ற அளவை விட இருமடங்கு (837.3) அதிகம் ஈட்டியுள்ளனர்.
- ❖ கேரளாவில் உள்ள கட்டுமானத் தொழிலாளர்களின் சராசரி தினசரி ஊதியமானது, குறைந்த ஊதியம் வழங்கப்படும் மாநிலங்களான திரிபுரா மற்றும் மத்தியப் பிரதேசம் ஆகியவற்றினை விட மூன்று மடங்கு அதிகமாகும்.

- ❖ மற்ற இரண்டு முன்னணி மாநிலங்களாக ஜம்மு & காஷ்மீர் மற்றும் தமிழ்நாடு உள்ள நிலையில், அங்கு வழங்கப்படும் ஊதியம் முறையே ரூ.519 மற்றும் ரூ.478 ஆகும்.
- ❖ ஒரு தொழிலாளிக்குச் சராசரியாக ரூ.726.8 ஊதியம் வழங்குவதுடன் அதிக ஊதியம் பெறும் வேளாண் தொழிலாளர்களைக் கொண்டு கேரள மாநிலம் முன்னணியில் உள்ளது.
- ❖ பண்ணைத் தொழிலாளர்களுக்கு ஜம்மு & காஷ்மீரில் சராசரியாக ஒரு நபருக்கு ரூ. 524.6 ரூபாயும், இமாச்சலப் பிரதேசத்தில் ஒரு நபருக்கு ரூ. 457.6 ரூபாயும் தமிழ்நாட்டில் ஒரு நபருக்கு ரூ.445.6 ரூபாயும் சராசரி ஊதியமாக வழங்கப் படுகிறது.



PM VIKAS திட்டம்

Launch of Integrated Scheme

By Combining Five (5) existing schemes of MoMA viz. Seekho aur Kamao, USTTAD, Hamari Dharohar, Nai Roshni and Nai Manzil

Guidelines for PM VIKAS
(Pradhan Mantri Virasat Ka Samvardhan)

अल्पसंख्यक कार्य मंत्रालय
MINISTRY OF MINORITY AFFAIRS

- ❖ பிரதான் மந்திரி கௌஷல் கோ காம் காரியகர்ம் (PMKKK) என்ற திட்டமானது தற்போது பிரதான் மந்திரி விராசத் கா சம்வர்தன் (PM VIKAS) திட்டம் என்று பெயரிடப்பட்டுள்ளது.
- ❖ இது சிறுபான்மை விவகாரங்கள் துறை அமைச்சகத்தின் கீழ் உள்ள ஒரு மத்திய அரசின் திட்டமாகும்.
- ❖ திறன் மேம்பாடு, கல்வி, பெண்கள் தலைமைத்துவம் மற்றும் தொழில்முனைவு ஆகிய கூறுகளைப் பயன்படுத்தி சிறுபான்மையினரின், குறிப்பாக கைவினைஞர் சமூகங்களின் வாழ்வாதாரத்தை மேம்படுத்துவதை இது நோக்கமாகக் கொண்டு உள்ளது.
- ❖ இந்தத் திட்டமானது சிக்கோ அவர் கமாவோ, USTTAD, ஹமாரி தரோஹர், நை ரோஷ்னி

மற்றும் நை மன்சில் ஆகிய ஐந்து திட்டங்களை ஒருங்கிணைக்கிறது.

BOLD திட்டம்



- ❖ சிறு, குறு மற்றும் நடுத்தர நிறுவனங்கள் அமைச்சகமானது, காதி மற்றும் கிராமத் தொழில்துறை ஆணையத்தின் (KVIC) மூலம் "BOLD திட்டம்" என்ற ஒரு தனித்துவமான சோதனைத் திட்டத்தைத் தொடங்கியுள்ளது.
- ❖ BOLD என்பது வறட்சியில் காணப்படும் நிலங்களில் அமைந்துள்ள மூங்கில் சோலை என்பதனைக் குறிக்கிறது.
- ❖ பல்வேறு கிராமத் தொழில்கள் மூலம் சுற்றுச்சூழலைப் பாதுகாக்கவும், கிராமப் பொருளாதாரத்தை வலுப்படுத்தவும் மூங்கில் சாகுபடியின் சுற்றுச்சூழல் சார்ந்த நன்மைகள் மற்றும் பொருளாதார ஆற்றலை அறிவியல் ரீதியாகப் பயன்படுத்தச் செய்வதுமே இந்த முன்னெடுப்பின் நோக்கமாகும்.
- ❖ காதி மற்றும் கிராமத் தொழில்துறை ஆணையத்தின் கீழ் இந்தத் திட்டத்திற்கு நிதி ஒதுக்கீடு வழங்கப் படவில்லை.
- ❖ அசாம் மாநிலத்தில் இருந்து கொண்டு வரப்பட்ட மூங்கில் கன்றுகள் ஒரு தன்னார்வத் தொண்டு நிறுவனத்தினால் நன்கொடையாக வழங்கப்பட்டுள்ளன.
- ❖ இது ஒரு சோதனைத் திட்டம் மட்டுமே என்பதால் இந்தத் திட்டத்திற்கு இலக்கு எதுவும் நிர்ணயிக்கப் படவில்லை.

நமாமி கங்கைத் திட்டத்திற்குக் கிடைத்த அங்கீகாரம்

- ❖ இந்தியாவின் புனித நதியான கங்கையைப் புனரமைப்பதற்காகத் தொடங்கப்பட்ட நமாமி கங்கை திட்டத்தினை இயற்கையைப் புதுப்பிப்பதற்காகத் தொடங்கப்பட்ட 10 சிறந்த உலக மறுசீரமைப்புப் பணிகளில் ஒன்றாக ஐக்கிய நாடுகள் சபை அங்கீகரித்துள்ளது.
- ❖ சுற்றுச்சூழல் அமைப்பின் மறுசீரமைப்பு தொடர்பான ஐக்கிய நாடுகளின் பத்து ஆண்டுகளுக்கான முன்னெடுப்பின் கீழ் இவை தேர்ந்தெடுக்கப்பட்டன.
- ❖ இது ஐக்கிய நாடுகளின் சுற்றுச்சூழல் திட்ட அமைப்பு (UNEP) மற்றும் ஐக்கிய நாடுகளின் உணவு மற்றும் வேளாண்மை அமைப்பு (FAO) ஆகியவற்றினால் ஒருங்கிணைக்கப்பட்டு மேற்கொள்ளப்படும் ஒரு உலகளாவிய இயக்கமாகும்.

- ❖ கங்கை நதியைப் புதுப்பிக்க வேண்டியதன் அவசியத்தை உணர்ந்து 2014 ஆம் ஆண்டில் மத்திய அரசினால் நமாமி கங்கை திட்டம் தொடங்கப்பட்டது.



மாநிலச் செய்திகள்

அகில இந்திய ஆயுர்வேத நிறுவனம்

- ❖ கோவாவில் அமைக்கப்பட்டுள்ள அகில இந்திய ஆயுர்வேத நிறுவனம், காஜியா பாத்தில் அமைக்கப்பட்டுள்ள தேசிய யுனானி மருத்துவ நிறுவனம் மற்றும் டெல்லியில் அமைக்கப் பட்டுள்ள தேசிய ஹோமியோபதி நிறுவனம் ஆகியவற்றைப் பிரதமர் காணொளி வாயிலாக திறந்து வைத்தார்.
- ❖ 9வது உலக ஆயுர்வேத மாநாடு (WAC) மற்றும் ஆரோக்கியா கண்காட்சியில் அவர் உரை நிகழ்த்தினார்.



பிரபலமானவர்கள், விருதுகள் மற்றும் நிகழ்வுகள்

7வது இந்திய நீர்வளப் பாதிப்பு உச்சி மாநாடு

- ❖ 7வது இந்திய நீர்வளப் பாதிப்பு உச்சி மாநாடானது சமீபத்தில் புதுடெல்லியில் நடத்தப் பட்டது.
- ❖ இந்த நிகழ்ச்சியின் கருத்துரு: மக்கள், கொள்கை, திட்டம், நிரல் மற்றும் செயற்பணி - ஆகிய '5Ps' என்ற 5 பிரிவுகளில் முறையானத் திட்டமிடல் மற்றும் ஒருங்கிணைப்பு ஆகியவற்றிற்கு முக்கியத்துவம் அளித்து, ஒரு பெரிய நதிப் படுகையில் உள்ள சிறிய

நதிகளைப் புனரமைத்தல் மற்றும் பாதுகாத்தல் என்பதாகும்.



முக்கிய தினங்கள்

சர்வதேசப் பொது சுகாதார வழங்கீட்டுத் தினம் - டிசம்பர் 12



- ❖ உலகளவில் வலுவான, நெகிழ்திறன்மிக்க, உலகத் தரம் வாய்ந்த சுகாதார அமைப்புகளை உருவாக்குவதன் முக்கியத்துவத்தை மேம்படுத்துவதற்காக இந்தத் தினமானது அனுசரிக்கப்படுகிறது.
- ❖ பல பங்குதார நிறுவனங்களுடன் சேர்ந்து வலுவான மற்றும் நெகிழ்திறன் மிக்க சுகாதார அமைப்புகள் மற்றும் பொது சுகாதாரப் பாதுகாப்பு ஆகியவற்றின் தேவை பற்றிய விழிப்புணர்வை ஏற்படுத்துவதை இது நோக்கமாகக் கொண்டுள்ளது.
- ❖ இந்த ஆண்டிற்கான இத்தினத்தின் கருத்துரு "நாம் விரும்பும் உலகை உருவாக்குங்கள்: அனைவருக்குமான ஆரோக்கியமான எதிர்காலம்" என்பதாகும்.

சர்வதேச நடுநிலைமை தினம் - டிசம்பர் 12

- ❖ ஆயுதம் ஏந்திய மற்றும் பிற வகையான மோதல்கள் இல்லாத ஒரு உலகினை உருவாக்குவதன் சாத்தியத்தை மக்கள் உணரும் தினமாக இது அனுசரிக்கப்படுகிறது.
- ❖ 2017 ஆம் ஆண்டில் ஐக்கிய நாடுகள் பொதுச் சபையினால் இந்த தினமானது ஏற்றுக்

கொள்ளப் பட்டது.

- ❖ அரசுகளுக்கு இடையேயான அமைதியான உறவுகளை ஆதரித்து அதற்காகச் செயல் ஆற்றுவதில் இது செயல்படுகிறது.
- ❖ துர்க்மெனிஸ்தான் நாட்டினால் முன்மொழியப்பட்ட இத்தினத்தினை ஐக்கிய நாடுகள் பொதுச் சபை 2017 ஆம் ஆண்டில் நிறுவியது.
- ❖ நடுநிலைமைக்கு சுவிட்சர்லாந்து நாடானது ஓர் சிறந்த உதாரணமாக விளங்குகிறது.



இதரச் செய்திகள்

புதிய புவிசார் குறியீடுகள்



GAMOSA
A Symbol of Rich Heritage

An iconic product of Assam's handloom industry, 'Gamusa' is synonymous with the diverse culture of the land. Although its primary identity is that of an **angavastra**, there are different types of Gamosa based on its size and usage. Pani, Posaki, Mukhosa, Tiyoni, Nuwoni, Anakata are some types of Gamosa.

Anakata	Weaved as a single piece cloth on special occasions
Posaki Gamosa	Worn as angavastra during rituals and public functions
Nuwoni	Used for taking bath on auspicious occasions
Pani Gamosa	Used to soak water
Mukhosa	Face towel
Tiyoni	Bath towel

Register at assam.mygov.in | [f](#) [t](#) [v](#) [i](#) [o](#) [g](#) [m](#) [y](#) [g](#) [o](#) [v](#) [i](#) [n](#) [/mygovassam](#)

- ❖ அசாம் மாநிலத்தின் கமோச்சா, தெலுங்கானாவின் தந்தூர் துவரை, லடாக்கின் ராக்ட்சே கார்போ வாதுமைப் பழம் மற்றும் மகாராஷ்டிராவின் அலிபாக் வெள்ளை வெங்காயம் உட்பட ஒன்பது புதியப் பொருட்களுக்கு புவிசார் குறியீடு வழங்கப் பட்டு உள்ளது.
- ❖ கேரளாவின் வேளாண் பொருட்களுக்கு ஐந்து புவிசார் குறியீடுகள் வழங்கப் பட்டு உள்ளன.
- ❖ இத்துடன் இந்தியாவில் உள்ள புவிசார் குறியீடுகள் பெற்றப் பொருட்களின்



எண்ணிக்கை 432 ஆக உயர்ந்துள்ளது.

- ❖ புவிசார் குறியீடுகள் பெற்ற பொருட்களை அதிகளவில் கொண்டுள்ள முதல் ஐந்து மாநிலங்கள் கர்நாடகா, தமிழ்நாடு, உத்தரப் பிரதேசம், கர்நாடகா மற்றும் கேரளா ஆகியனவாகும்.
- ❖ இவற்றில் 401 இந்திய நாட்டினைப் பூர்வீகமாகக் கொண்டத் தயாரிப்புகளாக உள்ள நிலையில், அதில் 31 வெளிநாடுகளைப் பூர்வீகமாகக் கொண்ட தயாரிப்புகளாகும்.
- ❖ கர்நாடகா மற்றும் தமிழ்நாடு ஆகியவை புவிசார் குறியீடுகளை அதிகளவில் கொண்ட மாநிலங்களாக உள்ள நிலையில், அதைத் தொடர்ந்து கேரளா (35), உத்தரப் பிரதேசம் (34), மற்றும் மகாராஷ்டிரா (31) ஆகியவை உள்ளன.

★ ★ ★ ★ ★ ★ ★ ★ ★ ★